

an>

Title: Need to provide transportation, drinking water and other civic facilities to the pilgrims visiting Guptadham in Sasaram Parliamentary Constituency of Bihar.

**श्री छेदी पासवान (सासाराम) :** मेरे संसदीय क्षेत्र सासाराम (बिहार) में अति प्राचीन धार्मिक आस्था का केन्द्र गुप्तधाम अवस्थित है, जहां लाखों श्रद्धालुओं का आना-जाना लगा रहता है। गुप्तधाम जाने के दो रास्ते - प्रथम, पनियारी से गुप्तधाम जो पहाड़ पर चढ़ कर जाना पड़ता है एवं दूसरा, चेनारी डैम से पहाड़ के किनारे-किनारे जिसमें सात नदियों को पार कर धाम में लाखों श्रद्धालु जाते हैं।

दुःखद स्थिति यह है कि आज तक गुप्तधाम आने-जाने के लिए सुगम सड़क निर्माण के लिए सरकार द्वारा कोई ठोस पहल नहीं की गई है। सड़क निर्माण के साथ-साथ श्रद्धालुओं के लिए पेयजल एवं अन्य नागरिक सुविधा की कमी के फलस्वरूप अति कठिनाई झेलनी पड़ती है।

अतः सदन के माध्यम से मेरा केन्द्र सरकार से अनुरोध है कि तत्काल प्रभाव से श्रद्धालुओं के आवागमन हेतु चेनारी डैम से गुप्तधाम (रोडतास) तक सड़क निर्माण तथा पेयजल एवं नागरिक सुविधाएं मुहैया शीघ्र उपलब्ध कराने हेतु संबंधित मंत्रालय को निर्देशित करने की कृपा की जाए।...(*Interruptions*)